
Уводзіны 


Аднойчы, гадоў сарок пяць таму назад, знаёмы ма- 
стак з гонарам паведаміў мне ў гутарцы: «Беларусь -- 
радзіма абстракцыянізму». 

Я, па наіўнасці сваёй, меркавала, што роля перша- 
адкрывальнікаў Новага стылю належыць Францыі і 
Расіі, але мой суразмоўца настойваў: Віцебская школа на 
чале з Казімірам Малевічам -- вось сапраўдны авангард, 
які апярэдзіў самыя адважныя досведы Францішака 
Купкі, Робера і Соні Дэлане, Васіля Кандзінскага і Мі- 
хаіла Ларыёнава. Неўзабаве я пераканалася, што так 
яно і ёсць. 

Сапраўды: хто яшчэ з такой адвагай і рашучасцю 
мог выставіць у экспазіцыйнай зале палатно з малюн- 
кам Чорнага квадрата на белым фоне, прытым змяс- 
ціўшы гэты твор у «чырвоным куце», дзе прынята ве- 
шаць абразы? 

«Апошняя выстава футурыстаў 0,10» у Пецярбур- 
гу (снежань 1915 г.) стала пачаткам гісторыі Новага 
мастацтва -- таго мастацтва, якое мімаволі выканала 
запаветы класікаў камунізму: яно зраклося ад старога 
свету і атрэсла яго прах са сваіх ног. 

Гэтаму мастацтву не патрэбныя былі залатыя 
куміры, яму ненавісныя былі царскія палацы, прынцы і 
прынцэсы, бессаромныя Венеры, да якіх падлашчваец- 
ца тлусты амур. 

У той дзень чалавецтва раскалолася на дзве няроў- 
ныя часткі: ворагаў Новага мастацтва (большасць) і 
прыхільнікаў яго (меншасць). 

Хто ж быў гэты герой, гэты Праметэй, які здабыў 
для людзей Анты-агонь, чорны знак канца старога ма- 
стацтва і пачатку Новага, нябачанага дагэтуль? 

СТАРОНКІ БІЯГРАФІІ 


Усё жыццё Казіміра Малевіча ад нараджэння да 
смерці падобнае легендам пра герояў. Падзеі і факты яго 
біяграфіі пасля смерці дагэтуль абрастаюць здагадкамі, 
фантазіямі, анекдотамі. 

Пачаць хоць бы з нараджэння. Казімір нарадзіўся 
23 лютага 1878 года. Для нас, жыхароў постсавецкіх 
рэспубалік, 23 лютага -- Дзень абаронцаў Айчыны, 
дзень Пераможцаў. Таму, хто народзіцца ў гэты дзень, 
наканавана стаць пераможцам ва ўсіх справах і здзяйс- 
неннях, яму наканавана быць увасабленнем мужнасці. 
Імя Казіміртаксама абавязвала носьбіта яго да подзвігаў. 
Ён закліканы быў паказаць людзям Новы Свет. І гэта 
прызначэнне выканана: ён паказаў чалавецтву няба- 
чаны дагэтуль свет вольнай думкі, якая ахоплівала ўсё 
быццё: «Растекашася мыслию по древу, шерым волком 
по землі, шизым орлом под облаки». 

Год нараджэння Казіміра адзначаны пячаткай міс- 
тыкі: 1878 -- гэта здабытак лічбаў 6 на 313. Іншых су- 
множнікаў у ім няма. Гексаціда (лічба б) была ўшанавана 
з глыбокай старажытнасці. Стваральнік пабудаваў свет 
з шасці пачаткаў -- чатырох стыхій і дзвюх сіл, падзяліў 
год на два паўгоддзі па б месяцаў, а суткі - на 4 часткі 
па 6 гадзін у кожнай. Паводле Святога Пісання, свет 
быў створаны за 6 дзён, на сёмы дзень Стваральнік 
адпачыў. Шасціканцовая зорка -- магічны знак з часоў 
неаліту ў народаў Закаўказзя, Малой Азіі, Палестыны. 
Шасцігранны куб -- знак планеты Зямля, яго колер - 
чорны. 

Гэта міфічная постаць стане правобразам галоўнага 
і самага знакамітага тварэння Казіміра -- Чорнага ква- 
драта. 

У Старажытнай Грэцыі лічба б была прысвоена Аф- 
радыце іДыянісу. Абое гэтыя бажаствы маюць дваістую 
сутнасць: ад іх адбываюцца як шчасце, так і няшчасце. 
Менавіта таму гексатыда, якая ўваходзіць у дату нарад- 

жэння, прыносіць чалавеку экзістэнцыяльную раздво- 
енасць -- яе мы і бачым у асобе і творах Казіміра. 

Што ж датычыць другога сумножніка лічбы 1575 
(313) -- ён цалкам гарманічны, бо сіметрыя -- галоў- 
ная прыкмета гармоніі. Двулікасць антычных багоў 
была пераадолена ў хрысціянстве ўводзінамі трэцяга. 
Так паўстала Святая Тройца -- Бацька, Сын і Дух свя- 
ты. Значэнняў Адзінкі не будзем пералічваць, паколькі 
яны незлічоныя. Досыць сказаць, што Бог адзіны, а 
падабенства Яго -- чалавек -- сваёй вертыкальнай по- 
стаццю малюе лічбу адзін (1). 

Гэты невялікі экскурс у сімволіку лічбаў скончым 
высновай: аналіз даты нараджэння Казіміра Малевіча 
прадказвае вялікую будучыню Мастаку і намякае на 
складанасць яго натуры і тварэнняў. 

жах 

Калі казаць пра месца нараджэння Малевіча, то ў 
літаратуры паказаны два месцы: горад Кіеў (Зміцер 
Сараб'янаў) і мястэчка Копыль (Ігар Малевіч, унуча- 
ты пляменнік Казіміра Малевіча). Каму верыць? Са- 
праўдныя дакументы адсутнічаюць. Сам Казімір не- 
калькі разоў пісаў сваю біяграфію па-рознаму. Ігар 
Малевіч мяркуе, што праўдзівая аўтабіяграфія была 
напісана ў Берліне, у 1927 годзе, падчас знаходжання 
Мастака ў Нямеччыне. Па сведчанні Ігара Малевіча, на 
лекцыях у берлінскім Баўхаўзе Казімір назваў сваёй ра- 
дзімай менавіта беларускае мястэчка Копыль. 

Некалькі сціплых сведчанняў пра першыя гады 
жыцця Казіміра апісаны ў кнізе І. Малевіча (далей - 
Ігар М.); гэтыя звесткі ён запазычыў з аповядаў яго 
бабкі Ульяны. Аўтар успамінаў надае значэнне кан- 
фігурацыі печы ў капыльскай хаце бацькі Казіміра: печ 
гэта «заўсёды будавалася высокай, са шчылінамі паміж 
топкай і сушылкай. Шчыліна -- прастора сакрэтаў» 
(8; 12). У гэтым Ітар М. бачыць указанне на буду- 
чую асаблівасць творчасці Казіміра -- таямнічасць і 
схільнасць да містыцызму. 

Версія цалкам магчымая. У дадзеным тэксце будуць 
разгледжаны аргументы, якія пацвярджаюць кроўныя 
сувязі Казіміра з беларускай зямлёй. Хоць гэта і не су- 
пярэчыць сцвярджэнню пра тое, што Мастак належыць 
усяму чалавецтву, усяму свету. Ігар М. піша: 

Сапраўднае месца і час нараджэння. Ліцвінская Бе- 
ларусь і Расія, Берлін і Варшава, Віцебск і Нью-Ёрк, су- 
часныя Шанхай і Ганконг, маленькае беларускае мястэч- 

ка Копыль. Усё гэта - Казімір (8; 19). 


Спрэчкі пра месца нараджэння вялікага чалаве- 
ка бывалі ў гісторыі -- успомнім спрэчку сямі грэцкіх 
гарадоў пра месца нараджэння Гамера ці ангельскіх 
гарадоў пра радзіму Шэкспіра. Аднак ёсць рацыя ў тым, 
каб лічыць радзімай творцы тое места, дзе ён стварыў 
галоўную справу свайго жыцця. З гэтага пункту гле- 
джання Радзімай Казіміра Малевіча варта лічыць горад 
Віцебск, хоць Мастак знаходзіўся ў ім на працягу ўсяго 
чатырох гадоў -- з 192] па 1925. 

Як бы там ні было -- ясна, што дзяцінства Казіміра 
прайшло ў правінцыі ці ў сельскай мясцовасці, паколь- 
кі сям'я бацькі па акалічнасцях службы некалькі разоў 
мяняла месца жыхарства, пераязджаючы з аднаго сель- 
скага раёна ў іншы. 

Па сведчанні Ігара М., у дзяцінстве Казімір быў ад- 
чувальны да ўсіх з'яў прыроды, як бы інтуітыўна бачыў 
іх высокі сэнс. Можа быць, менавіта таму ён здолеў 
пасля стварыць пластычныя формулы руху нябесных 
свяцілаў, зорнага неба, струменяў касмічнай энергіі, 
а таксама формулы пластыкі зямных рэалій -- палёў, 
дрэў, хат... 

Маючы зносіны з прыродай і кахаючы яе, немагчы- 
ма не кахаць жывапіс. 

З І гадоў Казімір самастойна маляваў і пісаў 
фарбамі з натуры. З 1889 па 1894 год ён вучыўся ў 
пяцікласнай агранамічнай вучэльні ў сяле Пархомаўка 
каля Белаполля. Выбар такой навучальнай установы не 


6 


быў выпадковым. Агранамічная адукацыя наблізіла 
будучага мастака да зямлі, умацавала сувязь сваяцтва 
з ёю, дало яму сілу, як Антэю, пераадолець зямное пры- 
цягненне і ўстаць ва ўвесь свой рост. 

Пасля вучэльні Казімір 
працаваў у горадзе Кана- 
топе, дзе поруч яго склаў- 
ся круг сяброў, у ліку якіх 
быў вядомы кампазітар- 
авангардыст Мікалай Рос- 
лавец (1881-1944), дарэ- 
чы, беларус з Суража. Тут 
Казімір пазнаёміўся са 
светам прафесійнага мас- 
тацтва іўпершыню ўспры- 
няў некаторыя ідэі аван- 
гардызму. 

Шлях Мастака да пра- 
фесійнага жывапісу быў 
нялёгкім. Атрымаць ды- 
плом жывапісца яму так 1900 гад 
і не атрымалася. Ва ўсіх 
анкетах ён называў сябе «самавукам», хоць адзін год 
(1895-1896) займаўся ў Кіеўскай школе рысавання 
Мікалая Мурашкі (1844--1909). 

У 20-летнім узросце ў Казіміра пачаў выяўляцца 
талент лідара. Не маючы мастацкай адукацыі, ён ар- 
ганізаваў у Курске (куды пераехаў з бацькамі) гурток 
аматараў мастацтва і майстэрню, дзе кіраваў заняткамі 
малюнкам і жывапісам з натуры (гіпсы, мадэль, пле- 
нэр). Першая выстава прац маладога мастака адбылася 
ў тым жа 1898 годзе. 

Адначасова з заняткамі мастацтвам К. Малевіч пра- 
цаваў чарцёжнікам у тэхнічным кіраванні чыгункі, 
каб зарабляць грошы на жыццё і каб атрымаць пра- 
фесійную адукацыю. Гэта дэталь біяграфіі Казіміра 
таксама аказала ўплыў на яго творчасць. Ён ацаніў 

прыгажосць правільных постацяў і выразных ліній, 
зразумеў прыгажосць чарцяжа і канструкцыі з геаме- 
трычных элементаў. 

У 1905, 1906 і 1907 гадах Малевіч тройчы спрабаваў 
паступіць у Маскоўскую вучэльню жывапісу, разьбяр- 
ства і дойлідства, але беспаспяхова. Няўдачы загар- 
тавалі яго характар. (І, магчыма, менавіта тады ўзнікла ў 
ім непрымірымая варожасць да акадэмічнага мастацтва 
і яго адэптаў. «Академия -- заплесневелый погреб, где 
самобичуют искусство» -- напіша ён пазней). 

Казімір працягваў асвойваць жывапіс самастойна. 
Гэтаму нямала спрыялі зносіны з чальцамі Маскоўскага 
таварыства мастакоў. Акрамя таго, аж да 1910 года ён 
вучыўся ў прыватнай студыі Хвёдара Рэрберга (1865-- 
1938). 

Ужо ў 1907 годзе Казімір прыняў удзел у ХІУ выста- 
ве Маскоўскага таварыства мастакоў нароўні з прызна- 
нымі майстрамі расійскага авангарда пачатку ХХ ста- 
годдзя: Васілём Кандзінскім (1866--1944), Аляксандрам 
Шаўчэнкам (1883--1948), Наталляй Ганчаровай (1881-- 
1962), Міхаілам Ларыёнавым (1881-1964), Давыдам 
Бурлюком (1882-1967). Затым рушылі ўслед ХУ, ХУІ і 
ХУІІ выставы (1908--1909 гг.). 

У снежні 1910 -- студзені 1911 года адбылася пер- 
шая выстава таварыства «Бубновы валет», на якой 
расійскаму гледачу быў паказаны новы стыль -- кубізм 
(у айчынным варыянце). Малевіч выставіў тут тры пра- 
цы ў духу Сезана: «Купальшчыцы» і два нацюрморты 
з садавінай. Заўважым, што ад гэткіх «буржуазных» 
сюжэтаў ён у далейшым адмовіўся. 

У працах 1911 года Казімір распрацоўваў шэраг 
сюжэтаў, злучаных з жыццём простага народа ў пра- 
вінцыі: «Жніцы», «Садоўнік», «Сялянкі ў цэрквы», «Па- 
лацёры», «Купальшчык» (1911-1912). 

Тут ён вырашаў задачы як фармальнага, так і змяс- 
тоўнага плана. Яго пэндзаль рабіўся ўсё больш вольным 
і ўпэўненым, малюнак і фарбы далёка адыходзілі ад на- 

Сялянкі ў царкве 

Жанчына з вёдрамі 

туры ў мэтах экспрэсіўнасці, з'явілася віртуознасць 
у вырашэнні праблем прасторы і руху («Палацёры», 
«Купальшчык»). На выставе групы «Мішэнь» (1912) 
Малевіч паказаў 8 карцін, выкананых у наступным па 
часе стылі -- кубафутурызме («Цясляр», «Уборка жыта», 
«Раніца пасля віхуры ў вёсцы», «Жанчына з вёдрамі», 
«Тачыльшчык»). 

Заўважым, што выбар сюжэтаў у маладога мастака 
не адрозніваўся разнастайнасцю. Ён не пісаў пейзажаў, 
нацюрмортаў, жанравых сцэн, аголенай натуры, жы- 


к”. др: гуж 

Палацёры 

вёл... Яго натхнялі выключна матывы тыпу «Чалавек 
у прасторы». Прытым чалавек, блізкі яму па крыві -- 
працаўнік зямлі. 

хх 

Пачатак ХХ стагоддзя быў часам вялікіх пераўтва- 
рэнняў, узрушэнняў, адкрыццяў, канфліктаў. Расія ўсё 
яшчэ перажывала наступствы вызвалення сялян ад 
прыгоннай залежнасці і развіцця капіталізму. Народ 
акрыяў ад векавога сну. Мастакі, пісьменнікі, філосафы 
натхняліся ідэямі службы народу, вывучалі яго жыццё, 
норавы, імкненні, яго мастацтва. 

Дзеячы мастацкага цэха-- жывапісцы, графікі, 
скульптары -- адкрывалі ў народным мастацтве не- 
паўторныя каштоўнасці, стваралі творы, прасякнутыя 
«земляной сілай», невычэрпным жыццялюбствам і 
добрым народным гумарам. Такімі былі працы мас- 
коўскіх аб'яднанняў «Асліны хвост», «Бубновы валет», 
«Блакітная ружа», а таксама «Маскоўскага таварыства 
мастакоў». 

Казімір Малевіч у зносінах з маскоўскімі мастакамі 
прайшоў увесь шлях развіцця еўрапейскіх стыляў ад 
імпрэсіянізму да футурызму. Аднак у яго палотнах 
1910-1912 гадоў фармальны пачатак не пераважае 
над змястоўным. Тут моцна адчуваецца народнае, ся- 
лянскае светаадчуванне, якое Мастак увабраў разам 
з уражаннямі дзяцінства. Бо ён правёў першыя гады 
жыцця ў Беларусі, а дзіцячыя ўражанні пакідаюць сля- 
ды назаўжды. 

З прац 1910 гады асабліва ўражвае аўтапартрэт Ма- 
стака. Чырвоны фон, на якім адгадваецца малюнак жа- 
ночых целаў; цяжкія чорныя плямы валасоў і адзежы; 
прамы непахісны погляд з-пад густых чорных броваў - 
усё гэта выклікае думку пра адвагу і моц Мастака, яго 
рашучасць ісці сваім шляхам. У цэлым партрэт вы- 
зывае трагічнае ўражанне -- не толькі каларытам, але 
і раздвоенасцю (мабыць, непазбежнай для думаючай 
творчай асобы). 

Адзначым, што ў гэтай працы, а таксама ў іншых 
працах першага сялянскага цыкла Малевіч ужывае су- 
пастаўленне чырвонага з зялёным. Яно адпавядае ся- 
лянскаму густу і асабліва лічыцца за лепшае ў Беларусі. 
Не выпадкова -- дадамо -- наш сучасны дзяржаўны 
сцяг афарбаваны менавіта ў гэтыя колеры. 

Калі параўнаць працы Малевіча з працамі маскоў- 
скіх мастакоў таварыстваў «Бубновы валет» і «Асліны 
хвост» -- выявіцца вельмі істотная розніца. У маскві- 
чоў мы бачым налёт эстэтызму, штучнасці. У Наталлі 
Ганчаровой, напрыклад, сялянскі стыль -- гэта сты- 
лізацыя, пераапрананне рамеснікаў ці праваслаўных 





Аўтапартрэт 

святых у гарнітуры сялян. У Малевіча ж гэта - знут- 
ры, ад целавай прыроды і сімпатыі да простага народа. 
Казімір працуе грубіянскім выразным контурам, шы- 
рокім мазком, падкрэсленнем «працоўных органаў» - 
рук і ног, перабольшаннем іх памераў. 

У працах 1911- 1912 гг. на тэмы сялянскага жыцця 
Малевіч цалкам займае пазіцыі кубізму. Зніклі рысы 
натуры -- яе анатомія, фактура, колер. Чалавек ска- 
мянеў, ператварыўся ў скульптуру, якая складаецца з 
па-геаметрычнаму правільных цыліндраў і ўсечаных 
конусаў. Гэта ўжо не чалавек з цела і крыві, а помнік 
чалавеку-працаўніку, які здольны захаваць яго выяву 
на стагоддзі. Ён нібы ўзносіцца на пастамент, як быц- 
цам кажа: адзіна святое на свеце -- гэта праца. Чала- 
век закліканы сваёй працай пераўтварыць зямлю і 
ўладкаваць на ёй сваё шчасце. 

Гэтая думка гучыць шмат разоў у беларускім фаль- 
клоры -- можа быць, часцей, чым у іншых народаў. 
Беларуская зямля патрабуе больш высілкаў па яе апра- 
цоўцы, чым, напрыклад, украінская. Тут шмат балот і 
тарфянікаў, няўстойлівае надвор'е, пераважаюць су- 
пясчаныя ці суглінкавыя грунты, мала чарназёму. Дры- 
мучыя лясы наступаюць на палеткі, жадаюць памен- 
шыць і без таго небагатыя ворныя землі. Неабходнасць 
барацьбы з прыродай загартавала беларускага селяніна, 
зрабіла яго моцным і нясхільным. 

Ствараючы карціны на сялянскія тэмы, Казімір 
Малевіч здабываў з памяці і падсвядомасці дзіцячыя і 
юнацкія ўяўленні пра просты народ, а быў гэта народ 
беларускі. 

жж 

Першы «сялянскі перыяд» творчасці стаў крокам 
наперад па шляху абстрагавання Мастака ад бачнай 
натуры. Пасля малюнка геаметрызаваных формаў люд- 
зей і прадметаў была вялікая спакуса геаметрызаваць 
усю прастору, цалкам запоўніць яе рэчамі і целамі: 
раслінамі, будынкамі, самім небам і паветрам. Італьян- 

скія футурысты ўжо зрабілі такі досвед: свет рассы- 
паўся на аскепкі, якія імкліва ляцяць кудысьці (Бала, 
Кара, Бачоні, Севярыні). 

Малевічу не цяжка было працягнуць пачатае: яго 
карціны ператварыліся ў кангламерат дробных плос- 
касцяў, конусаў, цыліндраў і іх абломкаў. Такі быў ла- 
гічны вынік паступовай кубізацыі формы. У кучах яе 
абломкаў і фрагментаў апынуліся схаванымі нацыя- 
нальныя рысы мастацтва Казіміра. Ён уступіў у інтэр- 
нацыянальную брыгаду куба-футурыстаў. Бліскучае 
завяршэнне гэтай стадыі адбылося ў працы над дэка- 
рацыямі і гарнітурамі да оперы «Перамога над Сонцам» 
(1913 г.). 


ПЕРАМОГА НАД СОНЦАМ 


Тэкст оперы напісалі Аляксей Кручоных і Велімір 
Хлебнікаў. Музыку -- Міхаіл Мацюшын". Прэм'ера ад- 
былася ў Пецярбургу З і 5 снежня 1913 года. 

Сюжэт оперы -- утапічная карціна заваёвы новага 
жыцця, новай зямлі і неба. Ужо ў назве яе гучыць дзёрз- 
кая ідэя кардынальнай змены свету. 


Все видят звёзды и Солнце, уже мёртвое 
Ибо в новом преображении оно 

Не нужно. В новом чуде нет 

Ни Солнца, ни звёзд. Потух рай. 
Рождается око нового начала. (2; 373) 


Так пісаў Казімір. У пярэдадне Першай сусветнай 
вайны слова «сонца» стала ў літаратуры ходкім зна- 
кам прыгажосці і залімітавага ідэалу -- свайго роду 
паганскага бажаства. Толькі паэты-футурысты дэман- 
стратыўна змяншалі гэту выяву. Уладзімір Маякоўскі 
папросту гутарыў з Сонцам у Перадзелкіне за чаем з 
варэннем. 


“ Тады жыцця: Кручоных А. С. (1886-1968); Мацюшын М. В. 
(1861- 1934); Хлебнікаў В. В. (1885--1922). 


15 


Зараз жа, у Петраградзе, на Афіцэрскай вуліцы пе- 
рад позіркамі здзіўленай публікі паўстала прароцкае 
бачанне -- перамога над мінулым (якое патрабавала 
праклёну) і карціна будучыні, дзе шчаслівыя «будзет- 
ляне», вызваленыя ад цяжару сусветнага прыцягнення, 
здабылі новае выдатнае жыццё і ўжо забыліся мінулае, 
«поўнае нуды памылак... ламанняў і згінанняў каленаў» 
(К. Малевіч). 

Для аповяду пра гэту хвалюючую падзею спатрэ- 
білася новая мова -- славесная, візуальная і музычная; 
новая логіка (роўная алагізму), новая форма (будзет- 
лянская) і новая прастора (чатырохмерная). Тры аўтары 
оперы працавалі наўдзіў аднадушна. Велімір Хлебнікаў 
знайшоў новы лексікон: 


«Созерцавель поведет вас 
Созерцебен есть вождебен 
Сбориіце мрачных вождей 


Зовавы позовут вас, как и полунебесные оттудни. 

Минавы расскажут вам, кем вы были некогда 

Бытавы -- кто вы, бывавы -- кем вы могли быть. 

Никогдавли пройдут, как тихое сновидение 

Маленькие повелюты властно поведут вас. 

Здесь будут иногдавли и воображавли. 

Смотраны написанные худогом создадут 
переодею природы (б; 383, 384). 


На «худога» лягла цяжкая задача: стварыць «смо- 
траны», адэкватныя футурыстычнаму тэксту, якія б 
візуалізавалі прыгожае будзетлянскае быццё. Казімір 
выдатна вырашыў гэтую задачу. Бенедыкт Ліўшыц у 
сваіх успамінах апісвае ўражанне ад оперы (5; 449): 

Тое, што зрабіў К. С. Малевіч у «Перамозе над Сон- 
цам», не магло не ўразіць гледачоў... Перад імі раскрыла- 
ся чорная бездань «созерцога» (сцэны). З першароднай 
ночы шчупальцы пражэктараў выхоплівалі па частках 
то адзін, то іншы прадмет, і, насычаючы яго колерам, 

давалі яму жыццё... Навізна і своеасаблівасць прыёму 
Малевіча складаліся першым чынам у выкарыстанні 
святла як пачатку, які стварае форму, /што сцвярджае/ 
быццё формы ў прасторы... У межах сцэнічнай скрынкі 
ўпершыню нараджалася маляўнічая стэрэаметрыя, 
усталёўвалася суворая сістэма аб'ёмаў, якая зводзіла да 
мінімуму элементы выпадковасці. (Чалавечыя постаці/ 
рэзаліся лёзамі фараў, напераменку пазбаўляліся рук, 
ног, галоў, бо для Малевіча яны былі толькі геамет- 
рычнымі целамі, патрабуючымі не толькі раскладання 
на складовыя часткі, але і дасканалага растварэння ў 
маляўнічай прасторы»... 

Гэта было маляўнічае мудрагельства, якое апярэд- 
жвала ашалелую беспрадметнасць супрэматызму (3; 
449--450). 





Алагічны партрэт футурыстаў 
М. Мацюшына, А. Кручоных і К. Малевіча. Снежань 1913 г. 


2 Зак. 2988 17 


Некаторае ўяўленне пра тэкст песы даюць рэплікі 
«асілкаў». 

1-й силач: 

Припечатана сургучом 

Победа созревшая. 

Нам теперь всё нипочём 

Лежит Солнце в ногах зарезанное! 


2-й силач: 

Соль ползёт к пастуху 

Конь мост устроил в ухе 

Кто вас держит на постах 
Пробегайте по рёбрам чёрным... 


Оба силача (поют): 
Скрылось солнце 
Тьма обступила 
Возьмём все ножи 
Ждать взаперти. 
Занавес (6; 394) 


Гэты спектакль, фігуральна кажучы, аказаўся вя- 
лікім яйкам птушкі Рух, з якога выляцела гіганцкае 
птушаня -- супрэматызм Малевіча. Тут было і раздраб- 
ненне арганічнай формы, і рассячэнне чалавечай поста- 
ці з заменай яе кардоннымі квадратамі, змацаванымі 
дротам, і пераадоленне зямнога прыцягнення (аскепкі 
формаў лёталі ў прасторы, з якой іх хаплялі прамяні 
пражэктараў), і дзіўны набор персанажаў, не злучаных 
якой-небудзь інтрыгай ці сюжэтам... Гэткая ж нясклад- 
насць (свабода) была тут і ў тэкстах -- у грэбаванні 
прынятай арфаграфіяй, у словатворчасці, у кампазіцыі 
вершаў. 

Каляровая палітра таксама прадвяшчала калары- 
стыку супрэматычных прац Малевіча. Мяркуючы па 
апісаннях, у ёй панавалі тры колеры: чорны, чырвоны 
і белы. Форма квадрата шырока выкарыстоўвалася як у 
дэкарацыях, так і ў гарнітурах. Яна ідэальна ўпісвалася 

ў 4-х мерную прастору, паколькі не мела замацаваных 
каардынат: квадрат вольна лётаў у чорным небе, не ве- 
даючы гравітацыі. 

Пасля працы над операй для Малевіча натуральным 
стаў наступны крок -- пераход да маляўнічага супрэма- 
тызму. Гэта і здарылася неўзабаве. 


Н 





растае Замэрвы аа 





ы 


Эскізы касцюмаў да оперы Мацюшына «Перамога над Сонцам» 


СУПРЭМАТЫЗМ 


Супрэматызм не быў выпадковай з'явай, яго з'яў- 
ленне абумовіла развіццё мастацтва ў апошняе дзеся- 
цігоддзе ХІХ стагоддзя і першае дзесяцігоддзе ХХ. 
Еўрапейскі жывапіс эвалюцыянаваў (дакладней, пе- 
ражываў шэраг катаклізмаў) паралельна з хуткай эва- 
люцыяй навукі, вытворчасці і грамадскіх адносін у 
краінах Еўропы, а парой і апярэджваў падзеі. 

Класічная традыцыя ўсё больш саступала месца 
навацыям у вобласці выяўленчага мастацтва. Новыя 
кірункі і стылі ўзнікалі з нябачанай шпаркасцю. Нату- 

ра ў адлюстраванні жывапісу скідала адзежыны адну 
за адной, падобна стрыптызёршы на эстрадзе вар'етэ. 

Імпрэсіянізм вызваліў яе (натуру) ад выразнай 
формы і лакальнага колеру (Клод Манэ, 1872 г.). Фавізм 
(Анры Матыс, 1910 г.) -- ад аб'ёмнасці і святлацені, ад 
чаго натура прыпадобнілася квяцістаму дывану. Пост- 
імпрэсіянізм (Поль Сезан, 1888 г.) замяніў адлюст- 
раванне свету прыроды светам маляўнічых плям; 
за імі натура схавалася, страціла каштоўнасць сама 
па сабе. Кубізм разбіў аб'ектыўны свет на элементы, 
ператварыў рэчы ў аскепкі геаметрычных абрысаў 
(Пабла Пікасо, 1907 г.) і тым самым заявіў пра распы- 
пенне аб'ектыўнай рэальнасці. Свет быў разгледжаны 
ў мікраскоп і выявіўся зусім непадобным на той, што 
звыклы чалавеку. 

Нарэшце, у 1910-1914 гг. была зроблена спроба вы- 
зваліць зямную матэрыю ад супакою і статычнасці. Гэта 
футурысты (Д. Бала, К. Кара, Л. Бачоні). 

Пасля гэтага, па логіцы 
рэчаў, засталося толькі да- 


МАРООВО ПОЛЕ, ла 7. ) 
ЎЎ ГІ зволіць аскепкам светабу- 
довы паляцець у космас 

ФУТУРСТаСЕАЯ праз вялікую «чорную 


ВЫСТАВКА КАРТаЕЬ 


д 


дзюру» (квадратнай фор- 
мы) і тым самым здабыць 
волю ад мітуслівага грэш- 
нага свету. Так зявіўся 
супрэматызм (зцргете) -- 
стыль, пераўзыходзячы 
ўсе іншыя, дагэтуль існа- 
валыя -- па вызначэнні 
яго вынаходніка. 

Заслуга адкрыцця гэта- 
га стылю належыць маста- 
ку, народжанаму зямлёй 


Афіша «Апошняй футурыстычнай Беларусі: т Казіміру Се- 
выставы карцін ,0,10'». вярынавічу Малевічу. 


ДЕСЯТЬ) 

Адкрыццё Казіміра прыйшло да яго як бы з Пра- 
сторы (ці з неба): стварыўшы свой Чорны квадрат, ён 
сам быў застрашаны і амаль паралізаваны. Па ўласным 
прызнанні, некалькі дзён не мог прахапіцца, не еў і не 
спаў (2; 15). Але дух перамог -- Мастак зразумеў значэн- 
не свайго адкрыцця, адрокся ад старога свету, атрос яго 
прах са сваіх ног. На працягу наступных дванаццаці 
гадоў ён стварыў мноства твораў у новым стылі. 

Афіцыйна днём нараджэння супрэматызму пры- 
нята лічыць З снежня 1915 года -- дзень адкрыцця 
«Апошняй выставы футурыстаў О, 10» у Пецярбургу. 
Падзея гэта была настолькі важная, што водгукі на яе 
не цішэюць дагэтуль, гэта значыць цэлае стагоддзе. 

Сучаснікі Малевіча рэагавалі на ўбачаны цуд па- 
рознаму. Грамадства падзялілася на два варагую- 
чых лагеры -- прыхільнікаў Малевіча і яго ворагаў. 
Асабліва гарачыя нападкі дасталіся на долю «Чорна- 
га квадрата» -- галоўнай працы выставы «О.10». Гэту 
карціну звалі: «трунная пліта цёплага, каханага свету 
мастацтва, аблічча д'ябла, формула нябыту» (Аляксан- 
дар Бенуа); «чорная дзюра, жах смерці, злавеснае па- 
латно, люк у апраметную, цямрэча, склеп, вечная цем- 
ра» (Таццяна Талстая). Супрэматычныя карціны, якія 
суправаджалі Квадрат, атрымалі назву «маляўнічага 
мудрагельства», а іх аўтар -- тытул «гарадскога вар'ята» 
(Бенедыкт Ліўшыц). 

Сам Казімір казаў пра сваё вынаходства з пафасам 
паэта: 

Я змяніўся ў нуль формаў і выйшаў за нуль да твор- 
часці, г.зн. да Супрэматызму, да новага маляўнічага рэа- 
лізму -- беспрадметнай творчасці. 

Супрэматызм -- пачатак новай культуры: дзікун 
есць пераможаны як малпа. 

Няма больш любімых куткоў, няма больш кахання, 
дзеля якога змянялася праўда мастацтва. 

Квадрат не падсвядомая форма. Гэта творчасць ін- 
туітыўнага розуму. 

Твар новага мастацтва! 

Квадрат жывое царскае немаўля. 

Першы крок чыстай творчасці ў мастацтве. 

Да яго былі наіўныя пачварнасці і копіі натуры. 

Усякая маляўнічая плоскасць больш жывая, чым 
усякі твар, дзе тырчаць вочы і ўсмешка. 

Я шчаслівы, што вырваўся з інквізітарскіх засценкаў 
акадэмізму. 

(К. Малевіч. 1915 г. (2; 53--56) 


Пры жыцціў К. С. Малевіча былі не толькі супернікі, 
але таксама прыхільнікі і прадаўжальнікі. Думаю- 
чыя людзі ў Маскве, Пецярбургу, Заходняй Еўропе і 
асабліва ў Віцебску ацанілі яго подзвіг як мае быць (пра 
гэта пазней). Але, верагодна, сапраўдная слава і прыз- 
нанне заслуг Малевіча як мастака і мысляра прыйшлі ў 
другой палове ХХ і пачатку ХХІ стагоддзя. Прывядзём 
некалькі цытат. 

Зміцер Сараб'янаў: 

Чорны квадрат -- кропка адліку /пачатак новай 
эры/, непадзельная часціца свету ібыцця. Ён апынуўся 
на памежнай паласе мастацтва і не-мастацтва, логікі 
і алагізму, быцця і нябыту, крайняй прастаты і бяз- 
межнай складанасці».. /Чорны квадрат -- знак/ 
іншага быцця -- беспрадметнага, цалкам вызвале- 
нага ад рэалій зямнога свету, які ставіць гледача ў 
сітуацыю сустрэчы з новай сістэмай сусветнай пры- 
лады (1; 99). 


У статычным і дынамічным супрэматызме Малевіча 
Сараб'янаў бачыць: 


Перакадзіроўку сусвету 

Пераадоленне зямнога прыцягнення 
Вынаходства новай касмічнай мовы 
Сцвярджэнне новага сусветнага парадку 
І законаў усеагульнай прылады сусвету. 

Як бачна, нашы сучаснікі ацанілі працу і подзвіг 
Малевіча значна вышэй, чым асвечанае грамадства па- 
чатку ХХ стагоддзя. 

Міхаіл Герман адзначыў дзве істотныя ўласцівасці 
Чорнага квадрата: яго псіхалагічнае ўздзеянне і непра- 
нікальнасць для аналізу: 

Само палатно «Чорны квадрат» нібы стаілася ў 
сваёй маўклівай, грознай, дзіўна панурай значнасці... 
Адчуванне прасторы, пазбаўленай пачаткаў і канцоў, 
працягласці і маштабу, у адносінах да якой чор- 
ны прастакутнік успрымаецца як «нуль-прастора», 
«анты-прастора», «чорная дзюра», «звышцяжкая зор- 
ка»... Гэта найвышэйшай спробы паэтычная навуковая 
фантастыка... Як усякі вобраз, Чорны квадрат патрабуе 
больш веры, чым пранікнення і аналізу (3; 201). 


Заўважым, што спасціжэнне -- не заўсёды аналіз, 
яно магчымае таксама праз аналогію, параўнанне па- 
знавальнага аб'екта з іншымі, знаёмымі і спазнанымі. Свет 
адзіны -- гэта ведалі яшчэ ў глыбокай старажытнасці. 
Таму ўсе рэчы і з'явы роднасныя; усяму зямному можна 
адшукаць адпаведнасць у космасе ці ў мікрасвеце. 


Един Огонь, многоразлично возжигаемый, 
Едино Солнце, всепроникаюццее, 

Едина Заря, всё освешаюццая, 

И едино то, что стало всем [этим] (11; 28). 


Доктар фізіка-матэматычных навук Ігар Аляксанд- 
равіч Малевіч (унучаты пляменнік Казіміра) бачыць 
у жывапісе і філасофіі Мастака сэнсы, аналагічныя з 
прароцтвамі Ведаў і Упанішад, і разам з тым -- з ад- 
крыццямі фізікі ХХ стагоддзя: 

Казімір заўсёды ведаў, што ён не вынаходнік пустых 
абстракцый. Ён -- адкрывальнік шляхоў зразумення 
сэнсу прылады свету, сэнсу інтуіцыі прадбачання чала- 
века, трансментальнасці яго духу (8; 131). 

Чорны квадрат на белым фоне бясконцасці. Гэта тая 
сутнасць, якая звычайна ўтоена ад чалавека бясконцай 
прасторай меж неразумення свету... Чорны квадрат -- 
абраз часу, узноўлены Казімірам, /ён уяўляе/ сувязі міну- 
лага і будучага. Яго акно сэнсу, адкрытае ў новыя веды. 
Гуманізм мастака. Фізічная сутнасць сэнсу (8; 132). 


Нататка. Тэксты Ігара М. парой гэтак жа цяжкія 
для разумення, як і філасофскія складанні яго вялікага 
сваяка. Хай чытач паспрабуе ўспрыняць іх без аналізу, 
інтуітыўна. 


ГАЛОЎНАЯ ФОРМА 

Фундаментальная ўсюды існая форма ў карцінах 
Малевіча супрэматычнага стылю -- квадрат. Яна гэ- 
так жа ўсюды існая ва ўсіх рэчах матэрыяльнага свету, 
а яе галоўнай лічбай «чатыры» вылічаюцца асноўныя 
інтэлектуальныя і духоўныя каштоўнасці чалавецтва. 
У квадраце -- зямное і нябеснае, бачнае і спасціжнае 
розумам, фізічнае і псіхалагічнае. 

Па гледжаннях старажытных грэкаў, усе рэчы свету 
створаны з чатырох пачаткаў -- зямлі, вады, паветра і 
агню. Знак Зямлі -- куб (форма, вытворная ад квадра- 
та). Мы дзелім год на 4 кварталы, а прастору -- на 4 бакі 
свету. Знак хрысціянства -- крыж; на чатыры слупа 
абапіраецца купал хрысціянскага храма -- мадэль 
Неба, месца знаходжання Бога. У Бібліі кананізаваны 
4 вялікіх прарока, 4 Евангеллі, 4 апосталы. 

Знак Алаха -- чорны куб, а галоўнае мусульманскае 
свяцілішча Кааба мае кубічную форму. У мусульманскім 
раі 4 сада, з яго выцякаюць 4 ракі. Прамудры Саламон 
назіраў 4 феномены, якіх не мог зразумець: шлях арла 
ў небе, шлях змяі на скале, шлях карабля ў моры, шлях 
мужчыны да дзяўчыны. 

Мноства рэчаў, недаступных адчуванням, гэта 
значыць да спасціжэння розумам адмерваецца чац- 
вярыца. Буда Гаутама ў момант прасвятлення адкрыў 

4 фундаментальныя праўды, а таксама высакародны 
васьмярычны шлях, які вядзе чалавека да спынення 
пакуты. Піфагарэйцы кляліся чацвярыцай, шануючы 
яе найвялікай клятвай: 


Нет, клянусь передавшим нашей главе четверицу, 
Вечной природы исток и корень в себе содержаццу. 


Навукоўцы старажытнасці адрознівалі 4 тыпы люд- 
зей па тэмпераментах: сангвінікі, халерыкі, флегматы- 
кі і меланхолікі. Карл фон Экартсхаузен сцвярджаў: 
«Падвойная чацвярыца ўтрымоўваецца ў сістэме тва- 
рэння». 

У мастацкай практыцы традыцыйна прынята лі- 
чыць чацвярыцу колераў (чырвоны, зялёны, жоўты, 
сіні) дастатковай для стварэння шматколернага кала- 
рыту. 

Фізіка ХХ стагоддзя адкрыла ролю чацвярыцы ў 
самай глыбіні мікрасвету. Электрон недаступны на- 
шаму зроку, але мы ведаем, што яго месца ў атаме і 
яго індывідуальнасць вызначаецца наборам з чатырох 
квантавых лічбаў. Чаму гэтых лічбаў менавіта чатыры? 
Гэта пытанне пакуль застаецца без адказу. 

Тут пералічана толькі малая частка значэнняў квад- 
рата і лічбы 4 у культуры чалавецтва. Напрыканцы 
нагадаем, што ў нашым паўсядзённым жыцці квад- 
рат (і прастакутнік) -- самая распаўсюджаная форма. 
Няма патрэбы прыводзіць прыклады. Палічыце, колькі 
прастакутнікаў знаходзяцца ў дадзены момант у полі 
зроку ў вашай кватэры. 

Гэткім чынам, Чорны квадрат -- не карціна, а знак 
ці знак з шырокім спектрам значэнняў. У супрэматыч- 
ных працах Малевіча нярэдка прысутнічаюць круг 
і крыж. Гэтыя постаці таксама маюць шырокі кор- 
пус значэнняў і багатую лічбавую сімволіку. Нагада- 
ем толькі, што лічбы круга -- 1 і ее, а сам ён (круг) - 
увесь сусвет, гэта значыць Усё, і ў той жа час -- нуль, 

гэта значыць Нішто. Пра гэта паведаміў нам Казімір 
у невялікім эсэ «Супрэматычнае люстэрка» (2; 82). 
Падобны погляд на сусвет здаецца парадаксальным, 
неспасцігальным праз пачуцці. 

Аднак усе містычныя вучэнні, пачынаючы ад Лао 
Цзы і Буды да Шры Раджніша (можна працягнуць) -- 
заяўляюць пра ілюзорнасць пачуццёвага сусвету. Гэты 
погляд падмацоўваюць таксама сучасныя дасягненні 
атамнай фізікі. 

Адносна падрабязны выклад сімволікі квадрата 
апраўданы ключавым значэннем гэтай формы ў твор- 
часці Казіміра Малевіча. Прыведзеныя тут экскурсы ў 
сусветную культуру пераконваюць у тым, што Чорны 
і іншыя квадраты -- не капрыз і нават не вынаходства 
Мастака. Яго заслуга ў тым, што ён асэнсаваў гэтыя 
формы па-свойму і прадставіў іх у арыгінальным кан- 
тэксце. 

Выяўленчае мастацтва Беларусі трымае сусвет- 
нае пяршынства па колькасці малюнкаў квадратаў. 
Ёсць у нас мастак Сяргей Кірушчанка, майстар пра- 
стакутных рашотак. На яго карцінах -- незлічонае 
мноства квадратаў у розных ракурсах і спалучэннях 
з прастакутнікамі. Ідэі Малевіча атрымалі ў гэтых 
працах працяг і пераасэнсаванне, што цалкам нату- 
ральна па сканчэнні вялікага інтэрвалу часу. Твор- 
часць Кірушчанкі -- важкі аргумент у карысць закон- 
най прыналежнасці Казіміра Малевіча да культуры 
Беларусі. 


ДынАМІЧНЫ СУПРЭМАТЫЗМ 


Супрэматычнае палатно - гэта акно, 
Праз якое выяўляем жыццё 
Казімір Малевіч 


Квадраты Малевіча маглі быць успрыняты адука- 
ваным гледачом як нейкае адлюстраванне натурнай 
формы, шырока распаўсюджанай у рэальным жыц- 

ці. Акрамя таго, кожны глядач, які спыніўся перад 
карцінай хоць бы на адну-дзве хвіліны, несвядома пад- 
даваўся псіхалагічнаму ўздзеянню колеру. Хто ж не 
адчувае ў чорным колеры цямрэчы і цяжару, у чырво- 
ным -- энергіі і рухомасці, у белым -- лёгкасці і радас- 
ці? На такім элементарным узроўні некаторыя сучас- 
нікі Малевіча маглі зразумець сэнс «статычнага супрэ- 
матызму». Праз сто гадоў усё чалавецтва дарасло да 
разумення такога роду жывапісу. 

«Дынамічным супрэматызмам» назваў Мастак 
складаныя кампазіцыі з разнастайных формаў, якія не 
маюць аналогій у звыклым чалавечым свеце. Час яго 
прызнання яшчэ наперадзе. 

Тут у гледача ўзнікала рэакцыя адрыньвання, таму 
што ў яго ранейшым досведзе не было падобных аб'ек- 
таў ці ўяўленняў. На выставах выяўленчага мастац- 
тва ён бачыў зусім іншае; не бачыў ён аналагаў і ў пры- 
родзе. 

Малевіч разумеў, што яго мастацтва патрабуе камен- 
тароў, тлумачэнняў -- інакш яго адпрэчаць і забудуць 
як кур'ёзны эпізод. 

Пра сваё мастацтва Казімір піша: 

Мастак павінен стварыць творчую сістэму, але не 
пісаць малюнкі духмяных руж, бо ўсё гэта будзе мёрт- 
вым малюнкам, які нагадвае пра жывы (2; 74). 

Задача (супрэматычных палотнаў) -- перадаць стан 
статыкі ці дынамікі сусветнай матэрыі (2; 77). 

Супрэматызм... змяняе ўсю архітэктуру зямных рэ- 
чаў, злучаючыся з прасторай планетнай сістэмы (2; 79). 

У супрэматызме ляжыць ідэя новай машыны, гэта 
значыць новага бясколавага бяспарабензінавага ру- 
хавіка. 

Адна з асноў супрэматызму -- прыроданатураль- 
насць -- досвед, дзеянне і ўсеагульная творчасць. 

Пра жывапіс у супрэматызме не можа быць гаворкі, 
жывапіс даўно зжыты, і сам мастак -- забабоннасць мі- 
нулага (2; 79). 


27 


Дойдучы да поўнага анулявання прадметнасці ў 
мастацтве, станем на цвёрдую дарогу стварэння нава- 
твораў (2; 113). 


Малевіч рэзка супрацьпаставіў свой новы супрэма- 
тычны сусвет старому, класічнаму. Аднак, зыходзячы з 
тэзы пра адзінства сусвету, лагічна выказаць здагадку, 
што ў класічным і супрэматычным мастацтве дзейні- 
чаюць адны і тыя ж законы, хоць на першы погляд гэ- 
тыя сістэмы абсалютна непадобныя. 

Сама прырода стварае структуры, аналагічныя кам- 
пазіцыям Малевіча. Найблізкія прыклады -- зорнае 
неба, ці зямля, абсыпаная восеньскім лісцем, ці белыя 
кветкі на зялёнай сенажаці... Ніякі стыль у мастацт- 
ве не здольны цалкам «адарвацца» ад натуры. Сам жа 
Казімір зваў свае супрэматычныя карціны пэўнымі 
імёнамі: «Маляўнічы рэалізм селяніна ў 2-х вымярэн- 
нях», «Аўтапартрэт у 2-х вымярэннях», «Маляўнічы 
рэалізм футбаліста». 

Пры ўважлівым разглядзе выяўляецца, што супрэ- 
матычныя кампазіцыі падперадкуюцца тым жа зако- 
нам, што і ўсе візуальныя структуры, створаныя ча- 
лавекам, у тым ліку - у жывапісе і прыкладным мас- 
тацтве. Гэта законы візуальнага ўспрымання, добра 
даследаваныя псіхалогіяй ХІХ і ХХ стагоддзяў. 

Пры наяўнасці ў поле зроку мноства аб'ектаў ча- 
лавечае вока падзялае іх на групы па 2, 3, 4 абекты 
(не больш за 6). У правільна арганізаванай структуры 
выяўляюцца галоўныя і другарадныя элементы. Як 
правіла, галоўныя постаці памерамі больш другарад- 
ных і яны размешчаны бліжэй да гледача. Усё гэта мы 
бачым у лепшых працах Малевіча. Дзякуючы такой 
арганізацыі мноства постацяў у яго кампазіцыях не 
здаецца празмерным. Тут усё вылічана і размеркавана, 
як у прыродзе. 

Вялікую арганізуючую ролю адыгрывае рух элемен- 
таў карціны. Ілюзію руху стварае нахіл падоўжных во- 

сяў прастакутнікаў направа. Здаецца, што яны быццам 
узлятаюць; нахіл налева стварае ілюзію падзення. Ма- 
левіч -- майстра проціпастаўленняў і кантрастаў. Буй- 
ныя постаці акружаны дробнымі, галоўныя кірункі пе- 
расякаюцца другараднымі пад прамым кутом. Дзе тут 
неадпаведнасць класічным прыёмам кампазіцыі? Дзе 
не ўлічваюцца заканамернасці нашага зроку? Я такіх 
парушэнняў не бачу. 

Прынцыповае адрозненне дынамічнага супрэма- 
тызму ад класічнага жывапісу складаецца ў тым, што 
тут у кампазіцыю ўведзены фактар часу, прытым 
злучанага з прасторай. Тут усе формы вытворныя 
ад квадрата - і ад гэтага ўзнікае падсвядомае адчу- 
ванне адзінства кампазіцыі і наяўнасці ў ёй нейкага 
сістэмаўтваральнага прынцыпу. Сапраўды -- кожны 
квадрат тут, выдаляючыся ад гледача ці набліжаючыся 
да яго, набывае то меншы, то большы памер; ён 
круціцца вакол адвольнай восі, квадрат ператвараецца 
ў прастакутнік, паралелаграм, трапецыю, палоску ці, 
урэшце, у лінію. Калі зафіксаваць усе гэтыя рухі ква- 
драта ў часе і прасторы -- атрымаецца менавіта тое, 
што названа словам зпргетц5. Мімаволі напрошваецца 
аналогія з карцінай зорнага неба (космасу), аднак ёсць 
істотнае адрозненне: космас -- гэта сістэма хаатычная, 
а супрэматызм -- арганізаваная. 

Пры ўсёй сваёй экстравагантнасці Малевіч, па сут- 
насці, заўсёды заставаўся пад уладай прыроды і ўспад- 
каваных радавых генаў, якія адказваюць за цэласць, гар- 
монію і прыродную метазгоднасць усіх спраў чалавека. 


Гады 1916-- 1919 


Год 1915 можна лічыць пераломным у жыцці К. Ма- 
левіча. Апроч эпахальнай выставы «О,10», ён удзельні- 
чаў у чатырох буйных выставах у Маскве і Петраградзе, 
а таксама напісаў першую брашуру-маніфест «Ад ку- 
бізму да супрэматызму. Новы маляўнічы рэалізм», 
якую выдаў М. Мацюшын. 

Гады 1916-1919 былі незвычайна плённымі ў жыцці 
Мастака. Ён удзельнічаў у новых ыставах у Маскве і Пе- 
траградзе, чытаў лекцыі пра супрэматызм, браў удзел у 
працы таварыства «Супрэмус», куды ўваходзілі Вольга 
Разанава (1886- 1918), Любоў Папова (1889-1924), Іван 
Клюн (1873- 1943), Аляксандра Экстэр (1882- 1949), 
Надзея Удальцова (1885-1961), Раман Якабсан (1896-- 
1982). 

27 траўня 1917 года на ўстаноўчым зборы прафесій- 
нага звязу мастакоў-жывапісцаў у Маскве Малевіча 
абралі ў раду Звяза прадстаўніком ад левай федэрацыі 
(1; 386). А 14 кастрычніка яго абралі старшынёй тавары- 
ства «Бубновы валет». 

25-26 кастрычніка ў 
Петраградзе адбыўся дзяр- 
жаўны пераварот. Уладу ў 
Расійскай дэмакратычнай 
рэспубліцы захапілі левыя 


к, малевич'ь. 


ОТ НУсИЗМА И ФУТУРИЗМА 


Б СУПРЕМАТИЗМУ. экстрэмісты. Праз дзеся- 
новый ніивописный цігоддзе ГЭТЫ пераварот 


“е ВЕАлиИзМь.”. 


назвалі 5 р Кастрычніцкай 
сацыялістычнай рэвалю- 
ЦЫЯЙ. 

Малевіч працягваў гра- 
мадскую дзейнасць, вы- 
ступіў з дакладам на ды- 

а спуце «Заборны жывапіс 
вады тееты і літаратура». У 1918 годзе 

1.7 ён пераехаў у Петраград, 
ы дзе ўзначаліў адну з «Воль- 
ных майстэрняў». Тады ж 
Малевіч напісаў палотны белага супрэматызму. У кан- 
цы года яго абралі чальцом Міжнароднага бюро Народ- 
нага камісарыята асветы РСФСР. Напачатку студзеня 
1919 года ён зноў прыехаў у Маскву, дзе заняў пасаду 
кіраўніка «Майстэрні па вывучэнні новага мастацтва 
СУПРЭМАТЫЗМУ». 





1918; 

У гэтым жа годзе адбылася істотная падзея: у вёсцы 
Вербаванне Кіеўскай губерні дэманстраваўся гафт ся- 
лянак па малюнках Малевіча, Удальцовай, Разанавай, 
Пуніі іншых. 

Супрэматызм пайшоў у масы, быў прыняты на- 
родам! Бо формы квадратаў, крыжоў і палосак былі 
традыцыйнымі ў народным мастацтве, асабліва ў бе- 
ларускім. Пераважныя колеры народнага гафту -- чыр- 
воны, чорны і белы -- галоўныя і ў Новым мастацтве 
Малевіча. 

У тым жа 1919 годзе на Х Дзяржаўнай выставе «Бес- 
прадметная творчасць і супрэматызм» Малевіч пака- 
заў 16 супрэматычных прац, а 15 ліпеня 1919 г. скончыў 
у Нямчынаўке першую вялікую тэарэтычную працу 
«Пра новыя сістэмы ў мастацтве». 


ВІЦЕБСКІ ПЕРЫЯД 
(ЛІСТАПАД 1919 --- травень 1922 г.) 


У лістападзе 1919 года пачаўся кароткі, але надзвы- 
чай плённы перыяд у жыцці і творчасці К. С. Малевіча. 
Па запрашэнні Іллі Чашніка ён пераехаў у Віцебск, дзе 
стаў кіраўніком майстэрні ў Народнай мастацкай шко- 
ле. Арганізатарам і дырэктарам яе быў мастак Марк 
Шагал (1887---1985). 

Тут Казімір Севярынавіч знайшоў вялікую сям'ю 
супрацоўнікаў, аднадумцаў, вучняў і паслядоўнікаў. 
Тут панавала атмасфера вольнай творчасці і адважных 
эксперыментаў. 

Калегамі Малевіча былі Лазар Лісіцкі (1890-1941), 
Ніна Коган (1889--1942), Вера Ермалаева (1893--1937), 
Ілля Чашнік (1902-1929). 

Сярод вучняў школы былі Іван Гаўрыс (1890-- 
1937), Іван Чарвінка (1891- каля 1955), Мікалай Суэцін 
(1897-1954), Анна Каган (1902-1974), Яўгенія Магарыл 
(1902-1987), Леў Юдзін (1903-1941), Лазар Хідэкель 
(1904--1986), Яўхім Раяк (1906- 1987) і іншыя, агулам 
больш за 30 чалавек. 

Аповяд пра жыццё ў Віцебску -- гэта ў пэўным сэн- 
се гераічны эпас пра тое, як у правінцыі, у спустошанай 
вайной і рэвалюцыяй Беларусі, ва ўмовах голаду і жа- 
брацкага побыту заквітнела дзіўная кветка -- геніяльны 
самавук стварыў цуд-цудоўнае і дзіва-дзівоснае: Новае 
мастацтва і новую Думку пра Жывапіс, пра Быццёі Бога. 

Гераічнасць Малевіча ўдвая заслугоўвае захаплення, 
калі ўлічыць, у якіх умовах ён ствараў свае творы. Пра 
гэта красамоўна сведчаць лісты з Віцебска знаёмым і 
калегам. Вось урывак з ліста Лісіцкаму ў Нямеччыну: 

Я сам цяпер таксама нездаровы. Нервовы стан моцна 

хворы, грошай няма, ежа дрэнная, адзежы няма (2; 471). 





Чальцы групы УНОВИС на вакзале ў Віцебску падчас ад'езду ў Маскву. 
У цэнтры К. Малевіч. 5 чэрвеня 1920 гада 

Адчуваем жудасны голад. Я на валасінцы, а Хлебнікаў 
ужо ляжыць, паралічам пабіты... Хлебнікаў памёр, зака- 
таваны голадам. На чарзе Татлін і я (2; 468). 


Да таго ж, мастакам даводзілася пераадольваць га- 
ненні ўлад і адбіваць жорсткія напады службоўцаў, 
якія душылі Новае мастацтва. 

Нягледзячы на ўсё гэта, Малевіч гераічна працаваў. 
Ён вёў працу выкладчыка ў Школе выяўленчага ма- 
стацтва, чытаў публічныя лекцыі, пісаў тэарэтычныя 
працы. У Віцебску быў створаны галоўны корпус яго 
філасофскіх твораў. 

З ліста Л. М. Лісіцкаму ад 17 чэрвеня 1924 г.: 

О, калі б Вы ведалі, колькі я напісаў, можна цэлае ад- 
мысловае выдавецтва адкрыць. Пра супрэматызм адна 
частка 240 стар. Цяпер рыхтую на першае паўгоддзе 
48 лекцый, кожная ў адзін друкаваны ліст. Калі б маглі 
выдаць так, каб я мог атрымаць на праезд у Берлін, доб- 
ра б было (2; 471). 


К. Малевіч стаў інтэлектуальным лідарам Віцебскай 
школы. Ён знайшоў тут сітуацыю, аптымальную для 
«палёту» ў залімітавыя сферы, у культурны космас. 
Спагада аднадумцаў, выдаленне ад мітусні сталічнага 
жыцця, выкладчыцкая праца, злучаная з неабходнас- 
цю фармуляваць свае думкі і выказваць іх -- усё гэта 
спрыяла высокай творчай актыўнасці Мастака, няглед- 
зячы на вельмі цяжкія побытавыя ўмовы жыцця. 


Бог нЕ СКІНУТЫ 


Без Бога - ні да парога. 
Народная мудрасць 


Сярод шматлікіх тэарэтычных прац, створаных у 
Віцебску, адмысловае месца займае трактат «Бог не скі- 
нуты». Ён пераканаўча сведчыць пра блізкасць Казімі- 
ра беларускаму народу, шмат пацярпеўшаму ад войн і 

самаўпраўнасці ўлады заможных. Яму, народу, ад веку 
няма ў каго было шукаць абароны і дапамогі, як у Бога 
адзінага. 

У цёмныя часы дзяржаўнага атэізму Малевіч голас- 
на звярнуўся за дапамогай да Бога: ён імкнуўся пад- 
весці трывалы падмурак пад свае незвычайныя ідэі, 
апраўдаць ва ўласных вачах сваю мяцежную грамад- 
зянскую пазіцыю і сваё 
супрацьстаянне тагачас- 


К.МАЛЕВИЧ най грамадскай думцы. 
«Бог не скінуты» -- да 
СУПРЕМАГИЗМ такой высновы прыйшоў 
ЗЧРСНКА Мастак у выніку пакут- 
лівых сумневаў і роздумаў. 
Твор гэты шырокі, мова 
яго -- спецыфічная, цяж- 
кая для чытання. Гэта 
мова не навукоўца, а паэта. 
Змест трактата лепш за ўсё 
УНОВИС перадаць у пераказванні, 
ВИТЕРСК 1920 захаваўшы паэтычны па- 

аа фас арыгінала: 





Прырода ўтоена ў бясконцасці і шматграннасці. 

Яна не мае ні мовы, ні формы. 

Яна бясконцая і неабсяжная. 

Цуд прыроды ў тым, што ў маленькім збожжы яна ўся, 
Гтым часам гэта ўсё не асягнуць. 

Чэрап чалавека роўны сусвету. 

Увесь сусвет -- той жа дзіўны чэрап, 

У якім нясуцца касмічныя сусветы. 


Чалавек -- таксама космас. 
Вакол яго круцяцца створаныя ім прадметы. 
Сусвет - дасканаласць, і, такім чынам -- Бог. 
Чалавек жадае дасягнуць Бога, ці дасканаласці, 

гэта значыць стаць Богам. 

Але для гэтага трэба кіраваць зорнай прасторай сонцаў, 
Сістэмамі сусветаў. 
Усе праўды закладзены ў чалавецтве. 
Чалавек рухаецца да абсалютнай праўды, 
Якая стварае праз загад «Няхай будзе!» 
Мара чалавека - прабегчы законы і апынуцца 
на беззаконным шляху, 
Дзе няма ні забарон, ні меж, ні меж. 


Прыклад радавой сістэмы -- планеты, космас. 
Мэта чалавека -- Бог, дасканаласць, ці супакой, 

ці нішто, 
Стан без слоў. 
У мастацтве Бог думаецца як прыгажосць, 
І таму толькі, што ў прыгажосці Бог. 


Рэлігійны чалавек у царкве сваёй кажа: 

«Я стаю на праўдзівым шляху, 

Царква мая вядзе да праўдзівага Бога; 

Усё тое, што кажа чалавек па-за царквой - ёсць тлен». 


Душа - не што іншае, як часціца Бога. 
Душа не смяротная, Бог не смяротны, 

усё не смяротнае ёсць Бог. 
Душа кажа: «Я магу заганарыцца тым, 

што Бог у мяне ўнутры, 

Бо толькі ў мяне ёсць гармонія, 
А ў гармоніі няма граху. 
Ва мне праўдзівы свет чалавекаў, 
Ва мне няма ні турмаў, ні пакаранняў, 
Нішто не можа параўнацца са мною, 
Бо я ўжо дасягнула Бога». 


У гэтай невялікай вытрымцы з шырокага трактата 


гэтулькі думак, што не ўяўляецца магчымым хоць бы 
коратка іх пракаментаваць. Усё ж дазволім сабе запярэ- 
чыць на некаторыя катэгарычныя выказванні Казіміра. 


Чалавек не можа імкнуцца стаць Богам, паколькі 


ён -- Яго тварэнне, да таго ж першапачаткова і непа- 

праўна грэшнае (калі пад словам «чалавек» разумець 
усё чалавецтва). 

Чалавек не можа дасягнуць абсалютнай праўды, бо 
яе няма. Усякая праўда адносная. 

Мара пра абсалютную свабоду няздзейсная, бо ўсімі 
без выключэння працэсамі быцця кіруе закон. 

Поўны супакой («нішто») не можа быць мэтай чала- 
века таму, што ён народжаны для працы і тварэння. 

У мастацтве галоўнае -- не прыгажосць, а праўда. 
Прыгажосць па сваёй сутнасці дваістая і зманлівая. 
Нельга атаясамляць Бога з прыгажосцю. 

Але ж Малевіч не быў моцны ў багаслоўі, гэтак жа 
як у філасофіі, як у фізіцы. Відавочна, у гэтых ведах ён 
і не меў патрэбы, бо меў веру ў сваім сэрцы. Яго вера -- 
гэта вера простага чалавека, дадзеная яму ад нарад- 
жэння. Адчуванне прысутнасці Бога Казімір атрымаў 
яшчэ ў дзяцінстве, калі блукаў па лясах і сенажацях, 
удыхаў пахі травы, палявых кветак і хвоі, слухаў гала- 
сы птушак і шум ветра. Гледзішча велізарнага купала 
неба, які клапатліва хавае ўсю зямлю і яе стварэнні 
без адрознення, дала Казіміру цвёрдую веру ў твор- 
цу, добрага захавальніка ўсяго жывога. Ён -- «існы на 
небесі», адвечна існы. Гэта вера ўвайшла ў самае сэрца 
Казіміра. 

Апынуўшыся пасля ў вялікім горадзе, у асяроддзі 
мастакоў, паэтаў, навукоўцаў, кінуўшыся ў шумнае кла- 
патлівае жыццё Масквы, Казімір страціў непасрэднае 
адчуванне прысутнасці Творцы. Але ў правінцыйным 
Віцебску, удалечыні ад маскоўскай багемы, ён вярнуўся 
думкамі да праблем сутнасці свету, быцця, Бога. Так 
паўстаў філасофскі твор «Бог не скінуты». 

У гэтым тэксце няма строгай логікі, у ім шмат супя- 
рэчнасцяў і пытанняў без адказаў. Тым не менш, можна 
сфармуляваць галоўныя высновы. 

1. Мэта гэтай працы -- апраўдаць беспрадметнае 

мастацтва, падвесці тэарэтычную базу пад су- 
прэматызм. 


36 





Я яі 


УНОВИС. Чэрвень 1922 года. Віцебск. 
Стаяць (злева направа): І. Чэрвінка, К. Малевіч, Е. Рояк, А. Каган, 
Н. Суэцін, Л. Юдзін, Е. Магар; 
сядзяць (злева направа): М. Векслер, В. Ермалаева, І. Чашнікаў, Л. Хідэкель 


2. Бог - гэта воля, розум і дасканаласць. Ён знахо- 
дзіцца ў кожнай нашай думцы. (Царства Божае 
ўнутры вас ёсць. Лука. 17:21) 

3. Бачныя рэчы непазнавальныя. Тое, што мы ба- 
чым -- не аб'ектыўная рэальнасць, а нашы адчу- 
ванні ад убачанага. 

4. Рытм - першы і найгалоўнейшы закон усяго 
праяўляльнага ў жыцці. 

5. Форма -- толькі ўмоўнасць. У рэчаіснасці яна не 
існуе. 

б. Прырода - гэта бясконцасць. Яна «не мае ні сто- 
лі, ні падлогі, ні падмурка, ні гарызонту, і таму... 
розум не можа яе спасцігнуць». 

7. Усёадзіна, «нічога асобнага не існуе, і таму няма 
і не можа быць прадметаў і рэчаў». Але: «сама 

кропка ці лінія ўжо мноства, ужо бясконцая і 
ўшыркі, і ўглыб, і ў вышыню, і ў прастору, і ўсё ў 
бясконцасці будзе нічым, гэта значыць неабсяж- 
ным для свядомасці». 

8. Іцарква, іфабрыка, і чалавек імкнуцца да даска- 
наласці. Але чалавек, які дасягнуў дасканала- 
сці -- гэта той, хто ва ўсім спадзяецца на волю 
Божую і, даручыўшы яму ўсе справы, застаецца 
без волі і розуму, гэта значыць прызнае сябе як 
няіснага. 

Самая цяжкая праблема -- раздвойванне Быцця і 
Бога. Бог, чалавек, быццё -- гэта і «ўсё», і «нішто». 
«Я цар, я раб, я чарвяк, я Бог» (Ф. Цютчаў). Раздвойван- 
не свету -- крыніца і чыннік пакутлівага раздвойвання 
чалавечай думкі. 

Малевіч не спрабуе схаваць ці пагадніць супрацьлег- 
ласці; Мастак і філосаф адважна агаляе іх у сваіх тво- 
рах. І толькі дзесьці ў падсвядомасці жыве глыбокае 
перакананне, засвоенае яшчэ з дзіцячых гадоў: БОГ НЕ 
СКІНУТЫ! 


Гады 1920--1926 


Філасофскія разважанні не заміналі Казіміру слу- 
жыць справе прапаганды сацыялістычных ідэй. Арга- 
нізаваная ім група УНОВИС (Утвердители Нового 
Искусства) удзельнічала ва ўпрыгожванні Віцебска да 
І траўня іда трэціх угодак Кастрычніка (1920 г.). 

Улетку 1920 г. М. Шагал з'ехаў з Віцебска і Малевіч 
заняў пасаду старшыні Рады прафесараў. У 1920-- 
1921 гады УНОВИС пад кіраўніцтвам Казіміра развіў 
энергічную дзейнасць: выставы, лекцыі, удзел у канфе- 
рэнцыях, новая пастаноўка оперы «Перамога над Сон- 
цам», затым спектакля «Вайна і пакой» Маякоўскага. 
Пасля гэтага спектакля 17 верасня 1920 года Малевіч 
публічна чытаў свае вершы. 

У снежні 1920 года, пасля выставы УНОВИСАа ў Ін- 
стытуце мастацкай культуры (ИНХУК) у Маскве вы- 

явіліся рэзкія разыходжанні ў поглядах лідараў гэтых 
арганізацый, і кантакты паміж імі былі спынены. 

У лютым 1922 г. Малевіч скончыў рукапіс «Супрэма- 
тызм. Свет як беспрадметнасць ці вечны супакой», а ў 
канцы траўня пасля першага выпуску студэнтаў Віцеб- 
скага мастацка-практычнага інстытута Малевіч і част- 
ка чальцоў УНОВИСАа з'ехалі з Віцебска ў Петраград. 

У 1923 годзе адбыліся тры важныя падзеі ў жыцці 
Малевіча. 
Другая персанальная выстава да 25-годдзя твор- 
часці (студзень -- сакавік). 

Выстава карцін петраградскіх мастакоў усіх кі- 
рункаў за 1918- 1923 гады. На ёй быў прадстаў- 
лены калектыўны экспанат УНОВИСа -- жы- 
вапіс і графіка «ад кубізму да супрэматызму»; 
экспазіцыю завяршалі два чыстыя палотны. Гэта 
быў каментар да адной з галоўных ідэй супрэма- 
тызма -- тоеснасці паняццяў «нішто» і «ўсё». Пу- 
стэча -- крыніца ўсіх рэчаў. Менавіта ў фізічным 


вакууме, гэта зна- 
ЧЫЦЬ абсалютна 
пустой прасторы, 
узнікае энергія, а та- 
кім чынам і матэрыя 
(13; 574--578). Белае 
палатно -- мадэль 
Абсалютнага  Ні- 
што, якое ёсць Усё. 
У кантакце з чала- 
векам белая пустэча 
спараджае выявы -- 
і не толькі ў сілу па- 
слядоўнай індукцыі, 
аледзякуючы дзеян- 
ню ўніверсальнага 
закона -- «Прырода 
не трывае пустэчы». 

З дачкой Унай. Віцебск. 1920-я гг. 





Заняткі ў майстэрнях УНОВИСА. Каля дошкі стаіць К. Малевіч. 
Верасень 1921 г. 


-.. Малевіч пачаў працу над праектамі «планітаў» 
і «архітэктонаў» -- архітэктурных ансамбляў, 
скампанаваных па законах супрэматызму. 

У 1924 годзе на ХІЎ Біенале ў Венецыі (чэрвень -- лі- 
пень) экспанаваліся «Чорны квадрат», «Чорны круг», 
«Чорны крыж», шэсць малюнкаў «Супрэматызм у архі- 
тэктуры» і пяць планітаў. 

Гэта было развітанне 
з эпохай чыстага маляў- 
нічага супрэматызму. Яна 
паляцела ўгару і направа, 
як гэты чорны круг, на ёй 
быў пастаўлены помнік - 
чорны крыж на пастамен- 
це з чорнага квадрата. 

Прыйшоў часвяртацца 
з космасу на Зямлю, слу- 
жыць не Богу, а «фабры- 
цы» -- рэальнаму жыццю. 
З І кастрычніка 1925 года 
пачаў р функцыянаваць 
кіраваны Малевічам Інс- 
тытут мастацкай культу- 
ры (пасля ГИНХУК). 





Чырвоная фігура 


Галоўная падзея 1925 года -- праца над аб'ёмнымі 
супрэматычнымі мадэлямі -- архітэктонамі, выраб- 
ленымі з драўляных і гіпсавых блокаў. Ідэі супрэ- 


матызму без цяжксаці 
ўвасабляліся ў эскізах ар- 
хітэктурных ансамбляў, 
пераважна вытворчых і 
адміністрацыйных бу- 
дынкаў. Былая непрыяз- 
насць Казіміра да канст- 
руктывізму змянілася ра- 
зуменнем гэтага стылю. 

1926 год пачаўся ня- 
дрэнна: у сакавіку на 
Міжнароднай выставе ў 
Варшаве р экспанаваліся 
архітэктоны Малевіча, за- 
тым -- на справаздачнай 
выставе ГИНХУКа ў чэр- 
вені 1926 года. 

На жніво 


Але ў ліпені сітуацыя 
рэзка змянілася. Пас- 
ля пагромнага артыкула 
крытыка Г. Серага ў «Ле- 
нінградскай Праўдзе» ад 
10 чэрвеня 1926 года пад 
назвай «Манастыр на 
дзяржзабеспячэнні» ГИН- 
ХУК быў ліквідаваны, а 
яго супрацоўнікаў пера- 
вялі на працу ў Дзяржаў- 
ны інстытут гісторыі ма- 
стацтва. 

Усё адбывалася па 
класічным сцэнары стара- 
Белы крыж на белым фоне жытнагрэцкага міфа пра 
Кронаса: рэвалюцыйныя 
сілы, якія нарадзілі аван- 
гард пачатку стагоддзя, 
ператварыліся ўпартыйна- 
дзяржаўныя структуры, 
не зацікаўленыя ў ідэях 
свабоды і роўнасці. Аван- 
гардызм падвергся заціску 
і пераследам. Кронас (Час) 
пачаў пажыраць сваіх 
дзяцей. Таму апошні пе- 
рыяд супрэматызму за- 

Чорны крыж вяршыўся масіўнымі бе- 

лымі постацямі на белым 

фоне: пагада, квадрат, крыж. Тут ужо няма імклівага 

руху, палёту, волі, рытму: вялікі квадрат у цеснай раме 

ледзь-ледзь варушыцца, ён амаль не існуе -- ён ледзь- 

ледзь бачны. Яго беласць -- гэта вечны супакой, смерць 

мінулых надзей, канец запалу Заснавальнікаў Новага 

Мастацтва. Белы крыж -- надмагільны помнік класіч- 
наму супрэматызму. 

І, нарэшце, напачат- 
ку 20-х гадоў з'яўляецца 
Чырвона-чорны р крыж. 
Чырвоны колер яго 
вертыкалі намякае на зго- 
ду Мастака прыняць (у 
нейкай меры) ідэалогію 
новай улады, а чорны ашэ- 
стак кажа пра адмову ад 
авангардысцкіх пазіцый 
мінулых гадоў. 

На шчасце, ёсць такі 
закон: аднойчы народ- 
жанае Мастацтвам асуд- 
жана на неўміручасць. 
Чысты супрэматызм Ма- 
левіча быў часова ўтоены 
ад вачэй народа на абша- 
рах яго радзімы, але кан- 
структыўныя і Эстэтыч- 
ныя прынцыпы Новага 
стылю аказаліся вельмі 
плённымі для практыч- 
ных мэт будаўніцтва ўты- 
літарных будынкаў. Казі- 
мір і яго паплечнікі па 
УНОВИСу распрацавалі 
мноства праектаў пла- 
ніроўкі і аб'ёмна-прасто- 
равай кампазіцыі «плані- 
таў» і «архітэктонаў». 

Планіты -- будынкі для 
«землянітаў» (людзей) - у 
сутнасці тыя ж супрэма- 
тычныя кампазіцыі, але 
з брускоў, а не з плоскіх 
постацяў. Яны нагадва- 

Супрэматызм. 1920-я гады 





-г. 
а 


Чырвона-чорны крыж 


Архітэктоны Гота і Зэта 


Архітэктон Альфа 

юць комплекс баракаў для працоўных у месцах з суро- 
вым кліматам ці ў месцах пазбаўлення волі. Тут дойлід 
часам ішоў па шляху наіўнага фармалізму: напрыклад, 
комплекс будынкаў для лётчыкаў меў у плане форму са- 
малёта. 

Праекты «архітэктонаў», насупраць, сакральна-мі- 
фалагічныя. Іх сілуэты паўтараюць формы культавых 
збудаванняў тыпу Вавілонскай вежы, званіц і шатроў 
цэркваў, пагад і мінарэтаў. 

Ці наўрад удалае параўнанне архітэктонаў з хма- 
рачосамі Нью-Ёрка. Архітэктура вышынных будынкаў 
Манхэтэна цалкам абумоўлена фінансамі, зямельнай 
рэнтай, магчымасцямі новых матэрыялаў і тэхнікі, 
будаўнічымі нормамі. Яны нялюдскія ў самай аснове. 
Такі «архітэктон» -- пастка для людзей і панадлівая 
мішэнь для разбуральнікаў. Калі ў 2009 годзе самалёты 
з тэрарыстамі пратаранілі два хмарачоса ў Нью-Ёрку, 
загінула мноства народа. Будучыня гарадоў -- не за 
такімі хмарачосамі. 


Гады 1927- 1930 


Восьмага сакавіка 1927 года Казімір Малевіч паехаў 
у Варшаву. У гатэлі «Палонія» адкрылася выстава яго 
прац. 20 сакавіка адбыўся ўрачысты прыём у яго го- 
нар. Банкетную залю рэстарана запоўнілі госці ў па- 
радных гарнітурах, а тыя, каму не хапіла месца за ста- 
лом, шчыльным натоўпам стаялі ў праходах. Казімір 
узначальваў збор. 

25 сакавіка ён прачытаў лекцыю «Аналіз новых плы- 
няў у мастацтве». 

З 29 сакавіка па 5 чэрвеня (больш за два месяцы) 
Малевіч знаходзіўся ў Берліне; тут таксама адбылася 
выстава яго прац у асобнай зале на Вялікай Берлінскай 
мастацкай выставе (з 7 траўня да 30 чэрвеня). Ён пры- 
вёз сюды амаль усе свае працы (за выключэннем віцеб- 
скіх), бо збіраўся працягнуць кантакты з нямецкімі 
калегамі. 

7 красавіка Казімір наведаў славуты Баўхаус" у Дэ- 
сау, дзе пазнаёміўся з Вальтарам Гропіусам (1883--1969) 
і Ласла Махой-Надзем (1895-1946). Сумесна з рэжысё- 
рам Гансам Рыхтарам быў напісаны сцэнар супрэма- 
тычнага фільма. Плённае супрацоўніцтва з нямецкімі 
калегамі перапыніў раптоўны загад тэрмінова вяр- 
нуцца ў СССР. 5 чэрвеня Малевіч выехаў з Берліна, 
пакінуўшы ўсе свае працы на апеку нямецкіх калегаў. 

Што заахвоціла савецкі ўрад «выдраць Казіміра з 
Еўропы»? (па выразе Ігара М.) Адна з версій такая: ула- 
ды падазравалі Мастака ў шпіянажы для замежных 
выведак, асабліва японскай і кітайскай, якія, нібы, і 
«навучылі» яго «разважаць пра загадкавы тыбецкі бу- 
дызм», ствараць магічныя талісманы велізарнай сілы 
(16; 10). Афіцыйна Малевіча абвінавацілі ў прапагандзе 
«шкодных ідэй сыходу ад рэальнасці». 

Як піша Ігар М., Казімір сустракаўся з Альбертам 
Эйнштэйнам у яго Патсдамскай лабараторыі, і вялі- 
кі фізік прадказаў Мастаку, што навука і жывапіс су- 
прэматыстаў будуць уяўляць вялікую пагрозу для 
ваяўнічай ідэалогіі ўлады, што гэта ўлада хутка пачне 
вайну з адкрыццямі і прадказаннямі авангардыстаў. 

Так і здарылася. У хуткім часе пасля вяртання з Ня- 
меччыны Малевічакінуліў турму ДПУ””, дзеён адбыўдва 
месяцы. Але допыты і здзекі не зламалі духу Казіміра: 

На нарах ДПУ ён уяўна складае каталогі і вопісы 
сваіх пакінутых у Берліне прац і прымае рашэнне 
аднавіць іх на палатне ў новай храналогіі, якую яго па- 

мяць расстаўляе па сваім адліку часу (16; 103). 


Прасцей кажучы, працы Другога сялянскага цы- 
клу, створаныя пасля 1917 года, Малевіч вырашыў да- 


ў. Баўхаус(Вапрацз) -- вышэйшая школа будаўніцтва і дызайна, 
якая была заснавана ў 1919 г. У 1933 г. яе зачынілі нацысты, боль- 
шасць выкладчыкаў ад'ехала ў ЗША. -- Рэд. 

“ДПУ - Дзяржаўнае палітычнае ўпраўленне, палітычная 
паліцыя ў СССР. З 1934 г. -- НКУС. -- Рэд. 

таваць дарэвалюцыйнымі гадамі, каб не выклікаць 
абвінавачвання ўлад у «очернительстве» выяў савецка- 
га сялянства. 

Тым часам вядомасць і слава Мастака пракраліся 
далёка за межы Еўропы. Нават у Японіі і Кітаі ўжо 
вывучалі пераклады яго тэорый і берлінскіх лекцый 
пра жывапіс (8; 103). У Нямеччыне, Францыі, Польшчы, 
Галандыі, ЗША мастацтвазнаўцы і філосафы пісалі ар- 
тыкулы і кнігі пра Мастака, публікавалі яго працы ў пе- 
ракладах на свае мовы. Пералік аўтараў і іх публікацый 
заняў бы тут занадта шмат месца. Прыблізны лік за- 
межных аўтараў -- 35, айчынных -- 10; лік прыжыццё- 
вых публікацый роўна 80 (1; 187, 401). 

Усё гэта дае падставу зрабіць выснову: працы на- 
шага суайчынніка Казіміра Малевіча з'явіліся авангар- 
дам сусветнага мастацт- 
ва і ўнёскам у сусветную 
філасофскую думку. 

Але працягнем аповяд 
пра яго жыццё. 

Нягледзячы на цяжкія 
выпрабаванні, Казімір 
працягваў актыўную дзей- 
насць, і нават узяў шлюб 
з Наталляй Манчанка 
(1902--1990), якая бы- 
ла маладзейшая за яго на 
24 гады”. 

Ён удзельнічаў у выста- 
вах, публікаваў артыку- 
лы ў харкаўскім часопісе 
«Новая генерацыя», пад- Складанае прадчуванне 





“ Першай жонкай К. С. Малевіча была Казіміра Зглейц (1881-- 
1942). Шлюб з ёй Малевіч узяў у Курску ў 1899 г. Нарадзіліся дзеці: 
сын Анатоль (1901-1915) ідачка Галіна (1905--1973). Яны разышліся 
ў 1905 годзе.Другой жонкай з 1909 г. была Сафія Рафаловіч, якая па- 
мёрла ў 1925 г. Трэцяй стала Н. А. Манчанка. - Рэд. 

Супрэматызм. Жаночая постаць 


рыхтаваў персанальную 
выставу ў Трэццякоўскай 
галерэі. На ёй былі экспа- 
наваны яго працы Другога 
сялянскага перыяду, ад- 
мыслова датаваныя 1908-- 
1910 гадамі і аднесеныя ім 
да «супранатуралізму». 

У 1929 годзе адбыла- 
ся персанальная выстава 
Малевіча ў Трэццякоўскай 
галерэі, у 1930 годзе -- у 
Кіеве, а таксама ў Берліне, 
Вене і Гановеры. Пасля 
гэтага Мастак ізноў быў 
арыштаваны ў канцы ве- 
расня 1930 года -- як шпіён 
і змоўшчык. Ён выйшаў 


з турмы «Крыжы» толькі пад канец года. Здароўе яго 
было грунтоўна падарвана, але сілу духу ён захаваў. 





Торс 


У турме ён некалькі разоў 
перапісваў сваюбіяграфію. 
Паведаміў, што ён «родам 
з сямі працоўнага ка- 
пыльскага краўца», гэта 
значыць, з Беларусі. Ігар 
М. піша: 

Здзекаванні ГПУ, ту- 
рэмны рэжым, паўторныя 
арышты і трагізм уласнага 
амаль жабрацкага жыцця... 
не перавярнулі ўсведамленні 
і не засцілі яго мозг (8; 103). 


Ён ратаваўся ўспаміна- 
мідзяцінства, думкамі пра 
свае працы. 

Деугі СЯЛЯНСКІ ПЕРЫЯД 


Чалавек есць хлеб траякі: 
Белы, чорны і ніякі. 
Беларуская прыказка 


Жыццёвыя акалічнасці пачатку 30-х гадоў рашу- 
ча не спрыялі працягу працы ў галіне абстрактнага 
жывапісу. Але Казімір адчуваў запатрабаванне працяг- 
ваць пачатую справу. Мабыць, сам Бог падказаў яму 
правільнае рашэнне праблемы: распрацоўваць стыль 
«Супрэмус» не на абстрактных геаметрычных плямах, 
а на матэрыяльных аб'ектах бачнага свету. 

Казімір абраў самыя галоўныя аб'екты: Зямля -- 
Неба -- Чалавек. Яны складаюць аснову свету земля- 
робаў -- сялян, вытворцаў усяго таго, што неабходна 
чалавецтву, каб жыць. 

Напачатку ХХ стагоддзя Беларусь была самай «ся- 
лянскай», ці, як яе звалі, самай «вясковай» краінай у 
Еўропе. Таму натуральна, што аб'екты маляўнічых 
досведаў Малевіча -- не «мёртвая натура» і не пейзаж, 
а Чалавек-Селянін, родная яму беларуская Зямля, 
якая яго корміць, і Неба, якое яе пакрывае. 

Працы Другога сялянскага перыяду можна аднесці 
да жанру «Партрэт на фоне пейзажу». 

Пейзаж не вызначаецца разнастайнасцю. Гэта зям- 
ля; яна займае палову поля карціны ці больш -- часам 
ці ледзь не ўсё поле. Яна не ляжыць гарызантальна, 
перспектыва ў пейзажы адсутнічае. На ёй немагчы- 
ма штосьці пасеяць ці пасадзіць. Гэта, па сутнасці, 
плоскае палатно, якое вісіць вертыкальна, раскрэсле- 
нае пад лінейку шырокімі ці вузкімі палосамі. Гэтая 
«зямля» размалявана абсалютна ненатуральна: да чор- 
нага, чырвонага і белага колераў (фірмавая гама супрэ- 
матызму) дададзены часам цёмна-зялёны ці светла- 
жоўты з гладкай фактурай -- так што не ўзнікае ніякіх 
асацыяцый з глебай, пакрытай расліннасцю. 

Гэта змучаная зямля, 
пазбаўленая ўвагі і лю- 
боўнага клопату земля- 
роба, агульная для ўсіх і 
таму бездаглядная. Над 
ёй гэтак жа плоска паве- 
шана куліса неба -- на ім 
няма ні сонца, ні меся- 
ца, ні аблокаў, ні птушак. 
Адзін раз праляцелі па ім 
тры маленькіх самалёта 
(выпадкова заблудзіліся). 
З такога неба не чакайце 
дабратворных дажджоў, 
ласкавага сонечнага цяп- 
Сялянка ў белай сукенцы ла, таямнічага святла ме- 
сяца. Часам яно пакрыва- 
ецца сеткай паралельных 
белых ліній: у гэтым свеце 
нават аблокі становяцца 
шэрагамі па ўзмаху нябач- 
най усёмагутнай Рукі. 

А Чалавек! Колькі тра- 
гізму ў яго выяве! Ён са- 
мотны, худы, знясілены, 
ён раствараецца ў варо- 
жай прасторы і вось-вось 
знікне. Чорна-шэрая пры- 
рода не маці яму, але злая 
мачаха. Чалавек страціў 
сваю арганічную прыро- 
і ду і ператварыўся ў на- 

раена ря бор усечаных конусаў 

і цыліндраў, а галава 

яго -- у яйка (авоід). Зрэшты, усё гэта толькі здаецца 

аб'ёмным, а насамрэч гэта плоская фанера, размалява- 
ная кубістычным метадам (растушоўкамі). 

Як жа магло гэта здарыцца? 

Чаму выпусташана чалавечая сутнасць гэтага селя- 
ніна, дзе яго душа, дзе рот, нос, вушы? Гэтыя карціны 
толькі на першы позірк ёсць практыкаванні ў супрэма- 
тызме, а па сутнасці -- горкая іронія над дэградацыяй 
сялянства ў ХХ стагоддзі, над бедамі роднага краю. 


Цёмны, цёмны народ гэты, 
Трудна і сказаць, 
Абарваны, неадзеты, 
Не ўмее чытаць. 
Янка Купала 


Часам выява чалавека зусім знікае. Замест яго Ма- 
стак малюе схему, якая складаецца з некалькіх плос- 
касцяў белага, чырвонага і сіняга колераў. Гэтаму ма- 
некену неабавязкова мець дзве рукі - у яго адна левая. 
Вось ідэал чалавека ў эпоху татальнага механізавання. 
Ён цалкам можа быць прыдаткам да машыны: пада- 
ваць што-небудзь на канвеер. Бачыць, чуць і казаць яму 
зусім неабавязкова. 


ВЕЕ е 


чай» 





Галава селяніна. 1934 Галава (супрэматычная) 

Другая праца завецца «Жаночая постаць». Насам- 
рэч гэта чорны сілуэт без рук, які можа хіба што пры- 
сніцца ў страшным сне. Ён выйшаў з магілы, каб па- 
пракнуць людзей, якія ператварылі яго ў Нішто. 

Не менш страшная постаць, што візуалізуе мета- 
фару «чорная сялянка». Яна гатовая легчы ў магілу, 
убраная ў белую сукенку, з чорнымі рукамі-нагамі і га- 
лавой. Няма ёй жыцця на гэтай распаленай зямлі пад 
паласатым чорна-белым небам. 

«Два селяніна (у белым і чырвоным)» - гэта праца 
вылучаецца сваёй канцэптуальнасцю. Тут сцвярджа- 
ецца панаванне лічбы два. Дзве мужчынскія постаці 
стаяць франтальна і сіметрычна, у кожнай па дзве рукі 
і дзве нагі (у адрозненне ад некаторых іншых); завяр- 
шаюць постаці дзве галавы. 

Два -- небяспечная лічба. У ёй ураўноўваюцца 
ў правах дабро і зло, жыццё і смерць, Матэрыя і Пу- 
стэча. Галоўныя багі Старажытнасці двухаблічныя ці 
двуполыя, а кітайскі знак Тайцзы выяўляе адзінства і 
супрацьлегласць двух Пачаткаў. Паводле высноў атам- 
най фізікі, існаванне матэрыі немагчыма без дваістасці 
працэсаў мікрасвету, дзе бесперапынна здзяйсняец- 
ца падзел і зліццё субатамных часціц, а мегапрастора 
«дыхае» -- то пашыраючыся, то сціскаючыся. 

Карціна Малевіча «Два селяніна» мае глыбокі філа- 
софскі сэнс -- яна адлюстроўвае фундаментальны 
закон светабудовы. Апроч кампазіцыі, у карціне пра- 
глядаецца сацыяльны аспект: проціпастаўленне чыр- 
вонага і белага -- прыхільнікаў і супернікаў сацыя- 
лістычнага гвалта над вёскай. 

Красамоўныя таксама малюнкі галоў барадатых 
сялян. Чорнабародая галава без твару -- гэта ўжо не 
зямны жыхар. Ён (дакладней, яго душа) на шляху ў 
царства Нябеснае, ён (яна) узлятае ў неба вертыкаль- 
на. Іншая галава належыць жыхару новай савецкай 
вёскі. Ён апрануты ў чырвонае і ўжо здабыў вочы 
(бессэнсоўныя), нос (супрэматычны) і рот (шчыльна 

Чалавек, які бяжыць 


зачынены). А навошта яму казаць? Хто яго будзе слу- 
хаць? 

«Чалавек, які бяжыць» -- гэта карціна завяршае 
Другі сялянскі перыяд жывапісу Малевіча. Чалавек 
(селянін) спрабуе выратавацца ўцёкамі з гэтага свету. 
Блаславіўшыся і ўзяўшы ў руку крыж, ён бяжыць - 
але куды? Надзея толькі адна -- ану Госпад Бог куды- 
небудзь прывядзе, Ён жа міласцівы. Чалавек на карціне 
амаль растаў на фоне неба -- ён ужо не жыхар на гэтай 
грэшнай зямлі. Гэтая карціна -- змрочнае вяшчунства 
пра будучыню тутэйшага селяніна. 

Так спіш, так жывеш мімаходам, 
Мой край, як сцяпная магіла, 
З сваім незавідным народам, 
З патухшай і славай, і сілай. 
Янка Купала 


ФІНАЛ ЖЫЦЦЁВАГА ШЛЯХУ 


У 1931 годзе Малевіч яшчэ працягваў працаваць, 
стварыў эскізы размалёвак Чырвонага тэатра ў Ленін- 
градзе. У 1932 годзе ён атрымаў пасаду кіраўніка экспе- 
рыментальнай лабараторыі ў Дзяржаўным Рускім му- 
зеі. Гэта лабараторыя ўяўляла сабою маленечкую камор- 
ку на завуголлі музея, дзе ён сядзеў у адзіноце і галечы. 

У 1933-1934 гг. Малевіч аарзва вярнуцца на 
шлях рэалістычнага жывапісу. Ён напісаў партрэты 
жонкі і дочкі, аўтапартрэт. Рэалістычная трактоўка 
твараў спалучаецца з умоўна-тэатральным малюнкам 
адзення персанажаў і жэстамі іх рук. У выніку гэтыя 
працы не меней загадкавыя і сімвалічныя, чым уся 
творчасць Майстра ў цэлым. 

1933 год быў апошнім у творчым жыцці Казіміра 
Малевіча. У канцы года яго разбіла цяжкая хвароба. 
А Із траўня 1935 года ён сканаў у сваёй кватэры, у доме, 
дзе раней змяшчаўся ГИНХУК". 

Па афіцыйнай версіі, урну з яго прахам пахавалі ў 
Нямчынаўцы пад Масквой, дзе быў пастаўлены драўля- 
ны помнік -- белы куб з чорным квадратам, які стварыў 
Мікалай Суэцін. Але пасля вайны 1941- 1945 гг. помнік 
знік, сляды магілы не знойдзены. 

Таму паўстала іншая версія -- пра тое, што прах 
Малевіча (нібы паводле яго тэстамента) быў развея- 
ны «ў яго улюбёных месцах -- у Віцебску, на радзіме 
продкаў -- у беларускім мястэчку Копыль, у Петраград- 
зе і падмаскоўнай Нямчынаўке (8, 17). 


Ў. Адрас быў такі: вуліца Саюза сувязі, дом 2/9, другі паверх, 
кватэра /е 5. Гэта недалёка ад сабора Св. Ісаакія. - Рэд. 

Не гэтак важна, дзе пахаваны прах Казіміра -- знач- 
на важней тое, што ён працягвае жыць у культуры ча- 
лавецтва і ў памяці нашчадкаў. 


Другое прышэсце Казіміра 

Малевіч - геній зямлі Беларускай - 

ужо больш стагоддзя аказвае 

трансментальны ўплыў на ўсіх нас... 
Ігар Малевіч 





Казімір Вялікі сышоў з гэтага свету, не дажыўшы да 
60 гадоў. З тых часоў прайшло амаль паўстагоддзя за- 
быцця Мастака ў СССР. У мастацтве перамог сацрэа- 
лізм, заахвочваны ўладамі. Але, нарэшце, у 70-я гады 
ХХ стагоддзя пачаўся рэнесанс вольнай думкі. Гэта 
было патрабаванне часу. Застой у галіне палітычнага і 
эканамічнага жыцця краіны пагражаў дэградацыяй і 
крушэннем дзяржаўнай сістэмы. 

Каб выйсці з застою, патрабавалася абнавіць асно- 
вы жыцця, а гэта немагчыма без абнаўлення ідэалогіі. 
Лідарам абнаўлення, як заўсёды, стала авангарднае 
мастацтва, якое, па выразе Пікасо, заўсёды спяшаец- 
ца, падобна гадзінніку. У Маскве падзьмуў вецер змен: 
з'явіліся мастакі -- сімвалісты, канцэптуалісты, оп- і 
поп-артысты, сюррэалісты. Акадэмізм у жывапісе быў 
прыкметна пацяснёны. 





Аўтапартрэт. 1933 г. 

У практыцы праектавання будынкаў, машын, по- 
бытавых рэчаў і іншага -- запатрабаваліся былі новыя 
падыходы, новы тып мыслення. Замежная практыка 
дызайну ўжо ў 1950-я гады ўстала на шлях абнаўлення 
метадаў праектавання, а жывапіс -- на шлях адмовы ад 
класічнай сістэмы мастацкіх каштоўнасцяў. 

Настаў час успомніць вучэнне і запаветы Казіміра 
Малевіча -- іён з'явіўся на сваю радзіму, другасна пры- 





аа 


Партрэт маці 

нёс ёй у падарунак свае думкі і адкрыцці. Гэта было 
сапраўды Другое прышэсце. 

Для нас, педагогаў істудэнтаў Беларускага інстытута 
мастацтваў (БДІМ) жывапіс і філасофія Малевіча сталі 
адкрыццём і хлебам надзённым. Жывапіс супрэматыз- 
му, вольны ад пераймання натуры, навучаў нас апера- 
ваць абстрактнай формай як тэкстам, што выказвае 
пэўную думку. Ён вучыў разумець мову найпростых 
формаў і адносін іх паміж сабой, а таксама мову лічбаў 
і фарбаў. 

Ужо ў самых першых 
практыкаваннях па ка- 
ларыстыцы і кампазіцыі 
(курс дацэнта Л.Н.Мі- 
ронавай) студэнты выра- 
шалі задачу: выказаць 
які-небудзь стан (настрой) 
сродкамі кампазіцыі най- 
простых формаў - ква- 
драта, прастакутніка, 
трыкутніка, круга іг.Д. 
Студэнты спраўляліся 
нават з такой задачай, як 
самавыяўленне (характа- 
рыстыка ўласнай асобы) 
з дапамогай невялікай 
колькасці геаметрычных 

Партрэт дачкі мастака. фігур ціліній. Па сутнасці, 

1934. гэта была праца ў стылі 

супрэматызму Малевіча. 

Падобныя практыкаванні ўваходзяць у праграмы кур- 

саў кампазіцыі і каларыстыкі для прыкладных адмы- 

словасцяў у БДІМ (пасля -- Беларускай Дзяржаўнай 
акадэміі мастацтва) ад пачатку 70-х гадоў і дагэтуль. 

Нашым настаўнікам і натхніцелем быў Казімір Ма- 
левіч. Мы адкрылі яго нанова, засвоілі яго вучэнне, 
працягнулі яго практыку. Паверылі яму, прызналі, на- 

суперак меркаванню, што 
«няма прарока ў сваёй 
айчыне». Мы пры-свойли 
яго, Ён - наш! 

Заўважым, што ў тыя ж 
70-я гады ў «вядучых» мас- 
тацкіх ВНУ Масквы аван- 
гардныя кірункі ў мастацт- 
ве не заахвочваліся, і нават 
метады іх не былі прыняты 
ў методыцы выкладання 
асноў выяўленчага і пры- 
кладнога мастацтва. 

Спадычна Малевіча 
ўваходзіла ў цела і кроў 
культуры Беларусі праз і і 
дзейнасць дызайнераў, аа ана 
выгадаваных на яго за- 
паветах. І не толькі праз 
дызайн. На Беларусі да- 
гэтуль працягваецца 
мастацкі кірунак, зададзе- 
ны Казімірам. У Віцебску 
склалася невялікая, 
але моцная група мас- 
такоў, якія працягваюць 
традыцыі р супрэматыз- 
му - як плоскасцевага, 
так і аб'ёмнага. Назаву іх 
імёны: Аляксандр Малей, 
Галіна Васільева, Антаніна 
Фалей, Васіль Васільеў, 
Аляксандр Слепаў. 

А. Малей ужо ў 1980-я 
гады працаваў у стылі 
прасторава-плоскасцевага 
супрэматызму. Ён не ха- Партрэт жонкі Надзеі 

ваў сваёй крыніцы натхнення -- спадычна К. Малевіча. 
У 2012 годзе адбыліся дзве выставы грамадства Віцеб- 
скай школы ў Менску: у галерэі Звяза дызайнераў і на 
Трыенале Беларускага мастацтва. Мастакі Віцебскай 
школы прыкметна вылучаюцца на фоне іншых творчых 
аб'яднанняў, якія культывуюць поп-арт, сюррэалізм ці 
канцэптуалізм. 

Бясспрэчная добрая якасць спадчыннікаў Малевіча 
ў тым, што яны захавалі маральную чысціню аван- 
гарднага мастацтва пачатку ХХ стагоддзя, не страцілі 
веру ў станоўчыя каштоўнасці жыцця, у сацыяль- 
нае значэнне сваёй працы. Цень Настаўніка нябачна 
спадарожнічае ім, справа Яго працягваецца ў працах 
землякоў. 

Казімір Вялікі быў і ёсць наш -- тутэйшы. 

Казімір Малевіч (1878-1935) - сусветна 
вядомы мастак і тэарэтык мастацтва 

з Копыля. Ён заснаваў новы мастацкі кірунак - 
«супрэматызм», у якім адбіліся дзіцячыя 
уражанні жыцця сярод беларускага сялянства, 
Стварыў у Віцебску гурт з некалькіх дзесяткаў 
мастакоў, што разнеслі супрэматызм па ўсяму 
свету. 


